

अपोजी-2011 का आगाज आज से

पिलानी | बिट्स पिलानी के 29वें तकनीकी महोत्सव 'अपोजी-2011' रंगारंग आगाज शुक्रवार शाम बिट्स के मुख्य सभागार में होगा। उद्घाटन दी न्यू इंडियन एक्सप्रेस के संपादकीय निदेशक व आज तक टीवी चैनल के कार्यक्रम 'सीधी बात' के एंकर प्रभु चावला करेंगे। इस मौके पर तकनीकी जादूगर क्रिस्टोफर जेम्स स्टूडेंट्स को हैरत-अंगेज जादुई करिश्मे दिखाएंगे। बिट्स स्टूडेंट्स की ओर से तैयार किया गया रोबोट 'अक्यूट-4' भी अपने कारनामों से दर्शकों का भरपूर मनोरंजन करेगा।



पिलानी. प्रदर्शनी के लिए लाए गए टैंक।

अनेक मॉडल व कार्टून लगाए जाएंगे

अपोजी-2011 के दौरान होने वाले तरह-तरह के तकनीकी कार्यक्रमों की थीम को दर्शाते हुए विभिन्न मॉडल प्रदर्शित किए जाएंगे। गुरुवार को बिट्स के स्टूडेंट्स इन मॉडलों, पोस्टरों व बैनरों को अंतिम रूप देने में लगे रहे। ये मॉडल, पोस्टर व बैनर जहां दर्शकों का मनोरंजन करेंगे, वहीं प्रतिभागियों को कार्यक्रम संबंधी जानकारी भी उपलब्ध कराएंगे। किताबों से निकलते रॉकेट, उपग्रह सहित अन्य तकनीकी उपकरण,

पजल व अन्य मॉडल आकर्षण का केंद्र होंगे।

भारतीय सेना भी लगाएगी प्रदर्शनी

अपोजी-2011 के दौरान बिट्स के मुख्य खेल मैदान पर भारतीय सेना द्वारा टैंकों व हथियारों की प्रदर्शनी लगाई जाएगी। छात्रसंघ अध्यक्ष गोविंदम ने बताया कि भारतीय सेना द्वारा लगाई जाने वाली प्रदर्शनी के लिए अत्याधुनिक टी-90 टैंक, बोफोर्स तोप, टी-72 टैंक पर लगी ब्रिज बनाने वाली मशीन, आर्मड रिकवरी व्हीकल, ईएमपी-एक्सेटेड

माईन फ्लो, सीएमटी, शेल्का-एयर डिफेंस गन सहित अन्य उपकरण पहुंच रहे हैं। सेना की ओर से शुक्रवार शाम तक खेल मैदान पर टैंकों, हथियारों व अन्य उपकरणों की प्रदर्शनी लगा दी जाएगी।

इसरो भी लगाएगा प्रदर्शनी

इंडियन स्पेश रिसर्च ऑर्गनाइजेशन (इसरो) भी अपोजी-2011 के दौरान प्रदर्शनी लगाएगा। इसरो द्वारा सेंट्रल हॉल के सामने स्थित लॉन में लगाई जाने वाली प्रदर्शनी में सेटेलाइट, रॉकेट व इसरो द्वारा निर्मित अन्य उपकरणों के मॉडल्स प्रदर्शित किए जाएंगे।